

بینک سے تعاون اور اس کے انٹرسٹ کا شرعی حکم؟

از: مولانا محمد برہان الدین سنہلی، استاذ حدیث و تفسیر دارالعلوم ندوۃ العلماء لکھنؤ

(۲)

لیکن اس کے باوجود، اجارہ، کاجو از قرآن و سنت سے ثابت ہے۔ حالانکہ اجنبیہ کو دیکھنا یا کرایہ پر کوئی چیز لینا ایسی ضرورتوں میں داخل نہیں ہے۔ جن کے ترک سے عموماً جان یا کسی عضو کے تلف ہونے کا خطرہ ہو، البتہ اسے حاجت کا درجہ دیا جاسکتا ہے۔ کیونکہ اجنبیہ کو دیکھے بغیر (یا کسی رشتہ دار کو دکھائے بغیر) نکاح کر لینے سے اس کا امکان ہے کہ پوری عمر منیق اور پریشانی میں گذارنی پڑے۔ اسی طرح کسی چیز کے (مثلاً مکان کے خریدنے کی طاقت نہ ہونے کی بنا پر اس سے فائدہ نہ اٹھا سکنے (جس کا امکان اجارہ سے ہو جاتا ہے) سے زندہ تو رہے مگر سخت پریشانی میں مبتلا رہ کر۔ موجودہ دور میں بینک سے (بعض حالات میں) تعاون حاصل نہ کرنا اس سے زیادہ پریشانی اور کلفت کا موجب ہو سکتا ہے جتنا کہ اجنبیہ کو دیکھے بغیر نکاح کر لینے یا اجارہ وغیرہ سے بچے رہنے سے ہوتا یا ہو سکتا ہے۔ اس لیے شریعت کا حکم ایسی صورتوں میں یہ سمجھنا غلط نہ ہو گا کہ بینک سے ایسی مجبوریوں میں تعاون جائز ہے۔ چنانچہ

عہدہ دافع رہے کہ مذکورہ بالا رائے ایک طالب علمانہ غور و فکر کا نتیجہ ہے اسے شخصی فتویٰ کا درجہ نہ دیا جائے اہل علم اور ارباب فتویٰ سے درخواست ہے کہ وہ اس پر اپنی گرانقدر علمی آراء سے قائم و مضبوط طور پر مطلق فرمائیں، اور اس کی غلطی پر متنبہ کریں، احقر شکر گزار ہو گا۔ آخر یہ بعض علماء کی آراء کا تذکرہ آگے آ رہا ہے جن سے احقر کی رائے کا تائید ہوتی ہے (فالحمد للہ علی ذالک)

بالغ نظر علمائے عصر میں سے متعدد نے ایسی صورتوں میں جو از کا فتویٰ دیا ہے بلکہ یہ کہنا غالباً مبالغہ نہ ہو گا کہ اس وقت علمائے ساری دنیائے اس کا جواز تسلیم کر لیا ہے، یہاں تمام علمائے راتیں اور فتویٰ نقل کرتا نہ صرف دشوار بلکہ غیر ضروری بھی ہو گا، اس لیے بعض قابل اعتماد علماء کی آراء نقل کرنے پر اکتفا کیا جاتا ہے۔

ضرورت اور حاجت کا فیصلہ | لیکن اس نقل سے پہلے ایک اہم بات کی طرف توجہ دلانا ضروری معلوم ہو رہا ہے، وہ یہ ہے کہ جن چیزوں کے ”حاجت“ یا ”ضرورت“ میں شامل

علماء کی جماعت کہے

ہو جانے کی وجہ سے رخصت دیتے جانے کا فیصلہ کیا جاتے ان میں انفرادی رائے یا شخصی اجتہاد پر ہرگز دار و مدار نہ رکھا جاتے۔ کیونکہ محض ایک دو عالموں۔ خواہ وہ کیسے ہی حدیں اور وسیع العلم ہوں۔ کی رائے کی بنیاد پر حرمت، کو حلت سے بدلنا بہت غیر ذمہ دارانہ اقدام ہو گا، ہاں! جب بالغ نظر علمائے حقانی کی معتد بہ تعداد اس پر متفق ہوتی اس کا فیصلہ کیا جائے گا تو انشاء اللہ اس میں غیر غالب ہوگی۔ ورنہ سخت غلطی میں مبتلا ہو جاتا۔ مستبعد نہیں خوش قسمتی سے مسئلہ زیر بحث میں (بینک سے تعاون جائز ہونے کے بارے میں مذکورہ بالا مجبوریوں یا اس جیسی دیگر حالتوں کے اندر) بکثرت علمائے ربانی کی رائے متفق ہو گئی ہیں، انہی میں عصر حاضر کے مشہور محقق حنفی شامی عالم علامہ مصطفیٰ الزرقار بھی ہیں، ذیل میں انہی کے افادات۔ خاص طور پر۔ پیش کئے جا رہے ہیں کیونکہ ہماری نظر میں اس موضوع پر سب سے زیادہ مفصل اور مکمل بحث علامہ موصوف ہی نے فرمائی ہے جسے خود موصوف نے علمائے عالم کے سامنے (سائیکلو اسٹائل کروا کر) ایک علی مذکورہ کے موقع پر پیش فرمایا تھا (تفصیل آگے آرہی ہے)

علامہ مصطفیٰ الزرقار کی رائے | موصوف ایک فاضلانہ تہمدی بحث کرنے کے

بعد سوال کے انداز میں فرماتے ہیں :-

کیا سودی بینکوں میں رقموں کا جمع رکھنا
شرعاً جائز ہے یا نہیں؟

هل إيداع النقود في المصارف
الربوية جائز شرعاً أم محظور؟
اس کے بعد خود ہی جواب دیتے ہیں :-

اگر بغیر ضرورت کے رقمیں جمع کی گئی ہیں
تو یہ گناہ کا کام ہے کیونکہ اس میں
بینک کو سودی کاروبار میں تعاون
دینا ہوگا جو یقیناً اعانت
على المعصية ہے۔

إن هذه الإيداع عن غير
اضطرار هو محظور وعمل أثم
لأن فيه تقوية للمصرف على المراهبة
وهذه التقوية هي اعانة
على المعصية۔

اس کے قبل ہر صوف یہ بات بھی ایک موقع پر فرما چکے ہیں :-

اگرچہ یہ کہنا تو ممکن ہے کہ گناہ ہونے
کے باوجود رقموں کا جمع رکھنا اس درجہ کا
گناہ نہ ہو جتنا خود سود لینا یا سودی کاروبار کرنا۔

وإن أمكن القول بأن الاعانة على
المعصية قد لا تبلغ في الأثم درجة
المعصية المعان عليها ذاتها۔

پھر فرماتے ہیں :-

یہ گناہ جب ہی ہے کہ اس کو بلا ضرورت
کیا جائے لیکن اگر بینکوں میں روپیہ
جمع رکھے بغیر چارہ کار نہ ہو خواہ مال کی
حفاظت کی غرض سے، یا کسی اور
معقول وجہ سے، مثلاً رقم کی منتقلی میں
سہولت، یا لین دین کی آسانی وغیرہ
تو اس صورت میں مسئلہ کی نوعیت بدل
جائیگی اس صورت میں کھاتہ دار گناہ گار
نہ ہوگا۔

هذا إذا لم يكن الإيداع في
المصارف الربوية بلا اضطرار
فإذا لم يكن هناك يد من هذا
الإيداع أما المعيانة المال
أو الحاجة لغير مشروعة كتسهيل
تداوله وتحويله إلى الجهات
التي يراد تحويله إليها، فإن الوجه
هينئذ يختلف والمودع عندئذ
غير آثم۔

موصوف اس کے بعد یہ سوال اٹھاتے ہیں کہ آج کل جن مصلحتوں کی وجہ سے بینکوں میں روپیہ رکھا جاتا ہے انہیں "ضرورت" یا "حاجت" کا درجہ دیا بھی جاسکتا ہے یا نہیں؟ (کہ جس کی بنا پر گناہ نہ ہونے کا حکم لگایا جائے) پھر خود ہی جواب میں ارشاد فرماتے ہیں:-

ان کل من لہ بصیرۃ فی الاحوال
والاوضاع التزمینۃ الیوم لا یتطیع
ان یتکر وجود حاجۃ عامۃ
بالناس الی ایداع وقرنودھم
فی المصارف القائمة فی بلد
انھم لأن حفظ النقود فی البیت
أو المحال التجاریۃ منھاطرة
لا یصلھا دو عقل ودفن
الاموال فی المخائی الارنیۃ
هو اعظم خطر فأصبح
ایتناع الاموال فی المصارف
حاجة لازمة للناس ان لم
تکن ضرورة لازمة۔

اس کے بعد موصوف (جزاہ التذخیر) ایک بہت ہی اہم بات یہ فرماتے ہیں جسے ان کے دل کی اصل آواز سمجھنا چاہیے، ایسا دل جو تقویٰ اور خشیتِ خداوندی سے معمور ہو۔ فرماتے ہیں۔

اما الحاجة التي تنزل منزل
الضرورة فی الترخص فانھا یتیم
مذكورہ بالا جس حاجت کو ضرورت کا درجہ
دے کر بینکوں میں رقم رکھنا جائز

دوسرا مسئلہ یہ پیدا ہوتا ہے کہ بینک اپنے پاس رقم رکھنے کی صورت میں عموماً سود دیتا ہے اور قرض رقم دینے کی صورت میں وہ سود لیتا ہے۔ تو کیا بینک کا سود لینا اور دینا دونوں جائز ہوگا؟ یا ان میں سے کوئی ایک صورت جائز اور دوسری ناجائز ہوگی؟ یا دونوں ناجائز ہوگی؟
 اوپر بیان کردہ اصولی بحث سے اس بارے میں بھی راہنمائی حاصل کی جاسکتی ہے۔
 اور یہ حکم سامنے آتا ہے کہ اگر بینک سے قرض لئے بغیر اور کوئی چارہ کار نہ ہو تو بعد ضرورت وہاں سے قرض لیا جاسکتا ہے اور اس کے لازمی تقاضے کے طور پر جو کچھ پیش آئے وہ بھی ”اذ اثبت المشتی ثبت بطلان مہ“ کے اصول سے (خاص حد کے اندر) جائز ہوگا۔ یعنی بدرجہ مجبوری سود دینا بھی جائز ہوگا، لیکن ضرورہ اگر بینک میں رقم جمع کرنا پڑے اور بینک کے اصول سے اس پر سود ملتا ہو تو سوال پیدا ہوتا ہے کہ کیا کرنا چاہئے؟ کیونکہ بینک میں روپیہ جمع کرنا اگر بدرجہ مجبوری اور اذکار کی وجہ سے بعض صورتوں میں جائز قرار پایا جائے تو اس سے یہ لازم نہیں آتا کہ سود لینے اور اسے استعمال کرنے کی بھی مجبوری ہو تو اس صورت میں رقم جمع کرنے والے کے لیے شریعت کا کیا حکم ہے؟

جدہ میں منعقدہ علمی مجلس مذاکرہ | یہی وہ سوال ہے جس کے حل کرنے کے لیے ”البنک الاسلامی للتنمية“ (جدہ) کے

کے لائق و فاضل مدیر نے ۱۳۹۹ھ میں ایک بہت محدود تعداد لیکن منتخب علمائے عالم پر مشتمل

عہ جیسا کہ شروع میں ذکر ہوا کہ بینک سے حاصل ہونے والی رائد رقم سود، ہی ہے منفعت نہیں ہے۔ اس کے تفصیل دلائل اور مباحث، نیز اشکالات کے جوابات سے لیے بکثرت چھوٹے بڑے مقالے و کتابیں لکھی جا چکی ہیں جن میں حضرت مولانا مفتی شفیع صاحب کی متعدد تحریریں اور ڈاکٹر فضل الرحمان گنوری صاحب (صدر شعبہ سنی دینیات مسلم یونیورسٹی لاہور) کا مقالہ ”مقالہ کمرشل انٹرسٹ کا جائزہ“ شائع شدہ رسالہ ”برہان“ ۱۴۱۹ھ دہلی (جواب کتابی شکل میں بھی ”تجارتی سود“ کے نام سے مضافہ کے آگیا ہے) قابل ذکر ہیں۔ علاوہ ازیں مودودی صاحب نے اپنی کتاب ”سود“ میں بینک اور ۳۱ طرح کے تمام اداروں پر جو بحث کی ہے اس کے پڑھ لینے کے بعد کسی غلط فہمی کی گنجائش صاحب نظر کیلئے نہیں رہ جاتی چاہئے۔ موصوف کی تحقیق سے تو یہ ظاہر ہوتا ہے کہ معاشی ضاد کی بڑی بینک ہی کا سود ہے۔ حضرت مفتی صاحب کے اقوال، ان کی تفسیر معلوف القرآن“ اور فقہی تحقیقات کے مجموعہ ”جواہر الفقہ“ وغیرہ میں دیکھے جاسکتے ہیں۔

مجلس مذاکرہ، منعقد کی گئی، جس میں ساری دنیا کے ممتاز علماء کو دعوت دی گئی تھی (اتحقر کو بھی وہاں کی دعوت پر اس میں شرکت کرنے اور بحث میں حصہ لینے کی سعادت حاصل ہوئی تھی) مجلس کے انعقاد سے قبل اس کے دوران پیش اور بالغ نظر داعی (ڈاکٹر احمد محمد علی ڈاکٹر کٹر "البنات الاسلامی للتنمية" جدہ) نے عالمی شہرت کے حامل ممتاز فقیہ ڈاکٹر محمد مصطفیٰ الزرقاء سے ایک نہایت محققانہ اور فاضلانہ علمی بحث تیار کر داکر مدعوین کے پاس (سائیکلو اسٹائل نقلیں) بھیج دی تھی، تاکہ اسکی روشنی میں بحث و مباحثہ کیا جاسکے (اوپر اقتباسات اسی بحث کے دیتے گئے ہیں اور آگے بھی اس کے حوالے آئیں گے) واضح رہے کہ اس مجلس مذاکرہ کی ضرورت پیش ہی اسلئے آئی کہ یہ مرکزی نقطہ سب کو تسلیم تھا کہ بیکار "منافع" بھی "سود" ہی ہے (جس کا استعمال جائز نہیں) اس بارے میں کسی بھی شریک مجلس کو اختلاف نہیں تھا، اور جیسا کہ آگے آ رہا ہے۔ مجلس میں ساری دنیا سے منتخب علماء شریک کئے گئے تھے، اس سے بھی یہ ثابت ہوتا ہے کہ اکثر علمائے عالم کے درمیان یہ مسئلہ اتفاقی ہے۔

لیکن اس سے بھی پچاس ساٹھ سال قبل نصف صدی قبل علمائے ہند کا فتویٰ | ہندوستان کے بالغ نظر ارباب فتویٰ

کے سامنے بھی یہ مسئلہ آچکا تھا (تقریباً ان سب نے اسے سود ہی بتایا تھا) شکر کا مقام ہے کہ جدہ کے مجمع علماء میں جو کچھ طے ہوا وہ ہندوستان کے انہی قابل فخر علماء کی تحقیق و فیصلہ کی ہی گویا تائید تھی، بلکہ کہنا چاہئے کہ برصغیر کے بالغ نظر علماء اپنی فقہی بصیرت اور خدا کی توفیق سے جس نتیجہ پر زائد از نصف صدی قبل پہنچ چکے تھے عالم اسلام کے ممتاز علماء نے اس کے مشابہ فیصلہ۔ عالم اسلام کے قلب میں بیٹھ کر۔ کر کے گویا بزبان جال ہندی علماء کی دورانیشی اور بصیرت کا اعتراف کر لیا۔ یہاں یہ بتا دینا غالباً بے محل نہ ہوگا کہ اتحقر نے اپنے اس مقالہ میں جو مجلس میں پیش کیا تھا، صراحت کے ساتھ ہندوستانی علماء کے نصف صدی قبل والے فتویٰ کا

ذکر کیا تھا جسے سن کر حیرت و مسرت کی طلی جلی کیفیت شرکار کے چہروں سے ظاہر ہو رہی تھی، (اور فاضل داعی نے تو اس کا زبانی اعتراف و اظہار بھی کیا تھا، وہ فیصلہ یافتہ کیا تھا؟ اس کا تفصیل ذکر آئندہ سطروں میں آ رہا ہے، اس مسئلہ میں شریعت کا اصل حکم دریافت کرنے کے لیے ضروری (یا مناسب) ہوگا کہ یہ دیکھا جائے کہ اس سلسلہ میں عقلی یا احکامی شکلیں کتنی ہو سکتی ہیں؟ معمولی غور و فکر سے معلوم ہو جاتا ہے کہ بس چار ہی شکلیں نکلتی ہیں۔ (۱) بینک سے سود وصول کر کے اسے اپنے استعمال میں لایا جائے۔ (۲) بینک ہی کے پاس سود چھوڑ دیا جائے، گویا اسے اختیار دیدیا جائے کہ وہ جہاں چاہے خرچ کرے۔ (۳) بینک سے سود کی رقم لے کر اسے تلف کر دیا جائے۔ (۴) بینک سے سود کی رقم لے کر فقرا پر تقسیم کر دی جائے یا کسی ایسے مصرف خیر میں اسے لگادیا جائے جس سے براہ راست غریب ہی فائدہ اٹھا سکیں۔ ایک امکانی شکل یہ اور ہو سکتی ہے کہ وہ رقم دولت مندوں کو دیدی جائے لیکن اس شکل کو الگ فرض کرنے کی ضرورت اس لیے نہیں کہ دولت مندوں کو دینا اور خود اپنے اوپر خرچ کرنا۔ اس مسئلہ میں دونوں۔ شرعاً۔ برابر ہیں، کیونکہ دولت مندوں کو اس رقم کا دینا شرعاً ہر یہ کہلائے گا۔ اور ہر یہ دینا۔ شرعاً۔ اپنے ذاتی مصارف میں خرچ کرنے کے حکم میں ہے، کیونکہ اس کا فائدہ دیر۔ سویر۔ (اسی دنیا میں) عموماً دینے والے کی طرف لوٹتا ہے۔ (یا اس کی توقع ہوتی یا کیجا سکتی ہے) تو ہر یہ دینا، نقد رقم سے سامان خرید کر خود استعمال کر لینے کے حکم میں ہوگا۔ ان چار امکانی حلوں میں سے پہلا تو شرعاً جائز ہو ہی نہیں سکتا، کیونکہ اس کا مطلب تو سود لینا اور اسے استعمال کرنا (بلا ضرورت کے) ہے، ظاہر ہے کہ سود قرآن مجید کی آیات اور احادیث کثیرہ کی رو سے حرام ہے، اور اس میں علماء کی دور آئیں نہیں ہیں۔

یہ بتانے کی ضرورت نہیں کہ اگرچہ بعض حالات میں جس کی تفسیل اوپر گذر چکی ہے، بینک سے تعاون تو

عہ احتقر نے اس مجلس اور اس کے لیے سفر کے مختصر احوال ماہنامہ الفرقان ۱۹۷۹ء، مکتبہ، میں واپس کے نمبر ۱۵ ہی ص ۱۷۱ پر شائع

کرادیے تھے جس کا عنوان تھا ”رب کریم کے فضل میں تین ہفتے“ البتہ مجلس کے تفصیلی مباحث اور فیصلے اس میں

ذکر نہیں کیے جاسکے تھے اس کے لیے وعدہ کیا تھا جو آج بفضل خدا پورا ہوا ہے۔

مذکورہ، یا حاجت، کے تحت جائز ہوتا ہے لیکن اس کا سود استعمال کرنے کی (خاص طور پر ایسے لوگوں کو جو بینک میں روپیہ جمع رکھنے میں مجبور ہیں) کوئی ضرورت یا حاجت، عموماً نہیں ہوتی، (وائس رہے کہ "مذکورہ" اور "حاجت" کی وہ حقیقتیں مراد ہیں جو شرعی اصطلاح کے اعتبار سے "ضرورت" و "حاجت" کا مصداق ہیں۔ یعنی ضرورتیں یا حاجتیں مراد نہیں ہیں کہ وہ سببِ رخصت نہیں ہوتیں)۔

دوسرا صل، کہ سود کی رقم بینک ہی کے پاس چھوڑ دی جائے، اسے کچھ لوگ اگرچہ تقویٰ کا تقاضا اور شریعت کے حکم کے مطابق سمجھتے ہیں مگر بادی النظر میں ان کی رائے درست ہی معلوم ہوتی ہے لیکن گہری نظر سے دیکھتے۔ نیز بینکوں کے طریق کار کو (جو اس طرح کے رقموں کے سلسلے میں ان کا ہوتا ہے) جان لینے کے بعد اس کے نا جائز۔ یا کم از کم ناپسندیدہ — ہونے میں کوئی شبہ نہیں رہ جاتا، کیونکہ یہ بات معتبر ذرائع سے معلوم ہے بلکہ ایک ثابت شدہ حقیقت ہے کہ سود کی رقم وصول کرنے سے (بینک کے قواعد کے مطابق سود کا استحقاق رکھنے والا) کوئی اگر انکار کر دیتا ہے تو وہ رقم اس کے اصل مستحقین کو (یعنی جن سے بینک نے سود وصول کیا ہے) بینک واپس نہیں کرتا، بلکہ اپنی صوابدید سے عموماً ایسے مواقع پر خرچ کر دیتا ہے جو بینک کے منتظمین کے نزدیک خواہ بہترین مصارف ہوں۔ اسلامی نقطہ نظر سے قطعاً نامناسب اور بسا اوقات مضمر ہوتے ہیں، بلکہ تجربہ یہ بھی ہے کہ تحریک اسلام کے لیے قائم شدہ بعض اداروں کو دیتا ہے۔ چنانچہ اس کی بکثرت نظیریں موجود ہیں۔ برطانوی ہند میں بینکوں کی طرف سے مسلمانوں کی جمع کردہ رقموں کے سود سے مسلمانوں کے لینے سے انکار کر دینے کے بعد، اگر جا، بنوا دیا گیا، یا مشنریز کو تبلیغ عیسائیت کے لیے دیدیا گیا، (بلکہ ایک مسجد کی بینک میں جمع شدہ رقم کے سود سے گر جا بنوا دیا گیا تھا، اس صورت حال کے سامنے آنے

عہ بینک جو سود اپنے قرض خواہوں کو دیتا ہے دراصل وہ اس رقم ہی کا ایک جزو ہوتا ہے جو وہ سود کے طور پر قرض داروں سے وصول کرتا ہے۔ اور بعض اوقات تجارت کر کے بھی منافع کما تا ہے لیکن اس کا تناسب 'سود' کی مد میں وصول ہونے والی رقم سے بہت کم ہوتا ہے۔ — مودھی صاحب کی تحقیق کے مطابق ۵ سے ۱۰ فیصد تک، (ظاہر ہے کہ اسکی حیثیت گویا نہ ہونے کے برابر ہے) اس لیے فقہی اصول "الا کثر حکم الاقل" (غالب کا حکم کل پر) کا رو سے بینک کی کل آمدنی کا حکم 'سود' ہی کا ہوگا (لیکن یہ حکم اس وقت ہوتا ہے جبکہ سببِ مال مخلوط ہو)

کے بعد ہندوستانی علماء نے وہ فتویٰ دیا تھا جس کی تفصیل آگے آرہی ہے۔

ادھر آج اگر گرجا نہیں تو مندر تعمیر کرایا جاتا یا کرایا جاسکتا ہے یا کسی اور خلاف شریعت منصوبہ میں لگایا جاسکتا ہے، اس لیے سود کی رقم کا بینک میں چھوڑنا گویا مندر یا گرجا بنانے یا تو یہ اسلام میں حقد لینے کے برابر ہوگا۔ اس لیے یہ شکل بھی جائز نہیں ٹھہرائی جاسکتی، کیونکہ اس میں تعاون علی الملام والعدوان ہوگا۔ خواہ بالواسطہ اور بلا ارادہ ہی۔ اور اگر بالفرض یہ معلوم بھی ہو جائے کہ بینک اس رقم سے مندر بنواتا ہے نہ گرجا، اور نہ ایسے کام میں صرف کرتا ہے جو تخریب اسلام کا سبب ہو تب بھی ایسی رقموں کو، کہ جن پر خود کو تصرف کرنے کا قانونی حق حاصل ہو، انہیں اپنی صوابدید سے کسی بہتر جگہ خرچ کرنے کے بجائے غیروں کے حوالہ کر دینا عقلمندی نہیں ہے، خاص طور پر ایسے حالات میں جبکہ آٹھ دن مذہبی تعصبات کی بنا پر حقوق تلفی بلکہ کھلی زیادتی کے تجربے ہوتے رہتے ہیں۔

تیسرا حل، (کہ سود کی رقم بے کرب تلف کر دی جائے، معمولی عقل و فہم رکھنے والا بھی درست نہیں سمجھ سکتا۔ کیونکہ دولت، بہر حال خداوند تعالیٰ کی نعمت ہے جو فی نفسہ نجاست نہیں ہے بلکہ اس میں ناپاکی محض غلط ذریعہ سے حاصل ہونے کی بنیاد پر آتی ہے جس کی تلافی کی جائز اور بہتر شکلیں موجود ہیں، اس لیے اس کا ضائع کرنا نعمت خداوندی کا ضیاع ہوگا جو یقیناً حرام ہے۔ علامہ مصطفیٰ زرقا نے کیا خوب کہا ہے:

فالمال النافع لاذنب له حتى	نفع بخش مال کا کوئی گناہ نہیں ہے کہ اسے
تحکم علیہ بالاعداء، فالتلافی	فنا کرنے کی سزا دی جائے، اسلئے اس کا
احد اس لنعمۃ اللہ وهو عمل	تلف کرنا خدا کی نعمت کی ناقدری ہوگی
أخرق. والشریعة الاسلامیة	اور نہایت ہی بے عقلی کی بات، حالانکہ
حکمة کلہا لأن شامعہا حکیم۔	خدا کی بھی ہوئی شریعت تمام حکمت پر مبنی ہے

صالح مسئلہ کا صحیح حل | جب تینوں حل (یا پارامکائی شکلوں میں سے) تین غلط ہیں تو بس ایک ہی شکل (بینک سے لے کر فقراء و حاجتمندوں کو دیدینا) باقی رہ گئی، وہی دراصل

مسئلہ کا حل اور اس سوال کا صحیح جواب ہے۔ اور اب کہنا چاہئے کہ اسے اتفاقی حل، (عرب و عجم کے علماء کے اتفاق پر مبنی حل) کی حیثیت حاصل ہو گئی ہے، اس سلسلہ میں یہاں پہلے بعض ہندوستانی فقہاء کبار کے چند فتاویٰ نقل کیے جا رہے ہیں۔ اس کے بعد 'جدہ کے اجتماع' کی روداد کا ضروری حصہ پیش کیا جائے گا۔

زائد اذ نصف صدی قبل دارالعلوم دیوبند کے صدر مفتی حضرت مولانا عزیز الرحمن صاحب نے ایک سائل کے جواب میں تحریر فرمایا تھا "بنک میں روپیہ داخل کر کے جو کچھ بنام نہاد منافع رقم متعینہ سالانہ وہاں روپیہ داخل کنندہ کو ملتی ہے وہ شرعاً سود ہے لینا اس کا جائز نہیں" اور اگر لیا تو اس کو صدقہ کرنا فقراء پر لازم ہے۔" اسی قسم کے متعدد فتاویٰ "مجموعہ فتاویٰ دارالعلوم" میں مولانا موصوف کے موجود ہیں۔ (مثلاً دیکھئے صفحہ ۲۹، ۳۰) اسی مجموعہ میں حضرت مولانا مفتی شفیع صاحب (سابق صدر مفتی دارالعلوم، و مفتی اعظم پاکستان) کا ایک فتویٰ بایں الفاظ ملتا ہے "اگر کسی نے بینک میں روپیہ جمع کر دیا تھا تو اس کا سود وہاں نہ چھوڑنا چاہئے۔ کیونکہ اس سے عیسائیت کی تبلیغ کی جاتی ہے، بلکہ وہاں سے لیکر فقراء و مساکین پر صدقہ کر دینا چاہئے، اپنے خرچ میں ملانا جائز نہیں۔" حکیم الامت حضرت مولانا اشرف علی تھانوی قدس سرہ کے ایک فتویٰ سے بھی یہی استفاد ہوتا ہے کہ "بینک میں سودی رقم چھوڑنے سے اگر یہ خطروں ہو کہ بینک ناجائز مصرف میں صرف کرے گا تو وہاں نہ چھوڑے بلکہ لیکر اہل حاجت کو دیدے۔" فتاویٰ رحیمیہ جلد سوم ص ۲۶۲ تا ۲۶۵ کے آخر میں ہندوستان کے اور بھی متعدد اکابر علماء و اصحاب فتویٰ کے فتاویٰ اسی مضمون کے نقل کیے گئے ہیں کہ "بینکوں میں اگر

۱۔ یعنی سود کا لینا اصلاً ناجائز ہی ہے یہی بینک سے سود لینے کا جواز (یا استیجاب) اس خاص صحت ہوا ہے جس کا ذکر اوپر گدما۔

۲۔ مجموعہ فتاویٰ دارالعلوم دیوبند باب الربا ص ۱۹ ج ۸-۷۔

۳۔ مشمولہ امداد الفتاویٰ ج ۳ ص ۱۱۱ مرتب مفتی محمد شفیع (شائع کردہ پاکستان)۔ یہاں یہ وضاحت غالباً بے محل نہ ہوگی کہ یہ ساری گفتگو، دارالغریب، اور عربی، کے احوال سے متعلق جو بعض خاص احکام ہیں ان سے قطع نظر کرتے ہوئے کی جا رہی ہے۔

۴۔ مجموعہ فتاویٰ مولانا سید عبدالرحیم صاحب لاچپوری مدظلہ۔

ضرورتاً دوسرے جمع کیا گیا ہے تو اس کا سود وہاں سے ضرور لے لیا جائے پھر مصرف خیر میں خرچ کر دیا جائے۔
ان علماء میں حضرت شیخ الاسلام مولانا سید حسین احمد مدنیؒ اور حضرت مفتی کفایت اللہ رحمہما اللہ بھی
ہیں، نیز عصر حاضر کے عظیم فقیہ علامہ مصطفیٰ الزرقارؒ (اپنی بحث میں فرماتے ہیں :-

اذا كان المودع لدى المصارف
السودى جيكون في روبيه جمع ركضه والركضه
الرؤيه لا يجوز له شراً ان يستيع
نفسه اكل الفوائد التي يحسبها له
المصرف ولا ان يتركها للمصرف
..... فما التدبير الصحيح؟ والجواب
على هذا السؤال الوجهه كما افقت
به وناقشت الكثيرين هو ان
التدبير الصحيح الشرعى في هذه
الفوائد ان ياخذها المودع من
المصرف دون ان ينتفع بها في
أى وجه من وجه الانتفاع
فعلیه ان ياخذ تلك الفوائد
التي يحسبها له المصرف الربوى
عن وداعه ليد ويوزعها على
الفقراء عسراً وقسراً لأنهم
مصرفها الشرعى -

سودی جیکوں میں روپیہ جمع رکھنے والوں کیلئے
نہ تو یہ جائز ہے کہ وہ بینک سے سود لے کر
خود استعمال کر سکیں، اور نہ وہاں بچوڑنا
(مذکورہ بالا معاملہ کی بنا پر) درست ہو۔
تو پھر آخر صحیح طریقہ کیا ہے جسے اختیار کیا
جائے؟ اس کا جواب اور اس کا صحیح حل
ایک ہی ہے اور (جس پر میری بہت سے
علماء سے بحث بھی ہوئی ہے لیکن)
میں تو یہی فتویٰ دیتا ہوں کہ بینک سے
تو ضرور لے لیا جائے مگر اپنی ذاتی مصلحتوں
میں ہرگز خرچ نہ کیا جائے بلکہ وہ پوری کی
پوری رقم (جو سود کے طور پر بینک سے
موصول ہوئی ہے) صرف فقراء ہی پر
خرچ کر دی جائے۔ کیونکہ اس کا
شرعی مصرف صرف وہی ہیں۔

مہ مقدم الزکر کے ایک عربی مکتوب میں ہے: "افتی بوجوب اخذ الربا۔ یعنی ایسے بینکوں سے سود لے لینا
واجب ہے۔" کا فتویٰ اہل علم نے دیا ہے (مکتوبات شیخ الاسلام ص ۱۵۸)۔

علامہ زرقار کی مذکورہ علمی بحث و تحقیق پر ”جدہ“ کے دوروزہ اجتماع میں غور و فکر کرنے کے بعد تمام شرکار نے۔ جو مختلف مکاتب فکر سے متعلق، اور متعدد ملکوں کے علماء تھے۔ (عالم اسلام سے۔ سعودی عرب، مصر، الجزائر، اردن، عراق، شام کے اہم علماء کے علاوہ برصغیر سے حضرت مولانا سید ابوالحسن علی ندوی مدظلہ نیز راقم سطور شامل تھے) بلاآخر سب نے متفق ہو کر اس دلائل کی تائید کی اور اسی کے مطابق فیصلہ کیا۔

ایک سوال اور اس کا جواب | بعض لوگوں کے ذہن میں یہاں یہ سوال پیدا ہو سکتا ہے کہ جو مال اغنیاء کے لیے حلال نہیں وہ فقراء کے لیے حلال کیسے ہو گیا (حالانکہ شرعی احکام تو دونوں کے لیے یکساں ہیں)۔ اس سوال کا جواب ذرا تفصیل طلب ہے۔ (تفصیل سے ہی اس متفقہ رائے کی دلیل بھی سامنے آجاتی ہے)۔ جواب معلوم کرنے کے لیے پہلے یہ جان لینا ضروری ہے کہ بینک جو کچھ رقم سود کے طور پر دیتا ہے وہ اپنے پاس سے نہیں دیتا، بلکہ اس نے اپنے قرضداروں کو روپیہ دے کر اس پر جو سود وصول کیا تھا اس موصولہ سود کا ایک حصہ سود کے نام سے ان لوگوں کو دیدیتا ہے جو اس کے پاس مقررہ مدت تک رقم جمع رکھتے اور شرطوں کو پورا کرتے ہیں جو بینک سود دینے کے لیے لگاتا ہے، بینک کے پاس وہ رقم جو اس نے سود کے طور پر دی، اس کی اپنی گویا نہیں تھی۔ البتہ اس کے قبضہ میں تھی، (کیونکہ سود کے طور پر وصول کی جانے والی نقد رقم یا مال پر۔ وصول کر لینے کے بعد بھی۔ شرعاً سود دینے ہی والے کا حق رہتا ہے۔ اور جیسا کہ پہلے گزر چکا اس کو لوٹانا ضروری اس لیے ہے)۔

عہ حضرت مولانا ابوالحسن مدظلہ مرن آخری نشست میں ہی۔ جس میں تجویز پاس ہوئی۔ شریک ہو سکے تھے۔ راقم سطور شروع سے آخر تک تقریباً پوری کارروائی میں شریک رہا۔

یہ بیانات تو تمام ائمہ کے یہاں متفق علیہ ہے کہ وصول شدہ سود کا لوٹانا اصل مالک کی طرف ضروری ہے۔ البتہ ائمہ کا اس میں اختلاف ہے کہ قبضہ کے بعد سود کی رقم پر ملکیت، سود لینے والے کی قائم ہو جائے گی یا نہیں؟ اکثر کا مسلک یہی تھا کہ سود پر ملکیت بھی سود لینے والے کی قائم نہیں ہوتی لیکن اگر بالفرض یہاں بینک کی ملکیت تسلیم ہی کر لی جائے تو بھی مذکورہ بالا مصلحت کی وجہ سے سود کی رقم وہاں چھوڑنا درست نہ ہوگا یا کسی درجہ سے اگر یہ معلوم ہو گیا کہ بینک نے تجارت کی آمدنی سے سود دیا ہے تو بھی اس کا بینک کو لوٹانا۔ اسی مصلحت سے۔ مناسب نہ ہوگا۔

اس بنا پر شرعاً بینک کے لیے یہ جائز ہی نہیں تھا کہ وہ رقم اپنے قرض خواہوں کو دیتا بلکہ جو لوگوں سے وصول کی تھی انہی لوگوں کو واپس لوٹانا اس پر ضروری تھا، مگر وہ اصلی مستحقین کو لوٹانے کے بجائے اپنے ان قرض خواہوں کو دیدیتا ہے جو اس کے پاس رقم جمع رکھتے ہیں۔ لیکن جن لوگوں کو بینک سے سود کے طور پر رقم ملتی ہے وہ اس رقم کے اصلی مستحقین کو نہیں جانتے (اگر اصلی مستحقین کا انہیں علم ہو جائے تو پھر انہی کو یہ رقم لوٹانا ضروری ہے) کسی مال کے اصلی مستحقین کا علم نہ ہونے کی صورت میں اس کا صدقہ کرنا شرعاً واجب ہے۔ گویا یہ شخص اصلی مستحق کی طرف سے از جانب شریعت، نائب مقرر کیا گیا ہے۔ اور یہ اصل مالک کی طرف سے صدقہ کر رہا ہے، اسلئے اصلی صدقہ کرنے والا یہ نہیں ہے بلکہ جو اس رقم کا اصلی مستحق ہے وہی صدقہ کرنے والا بھی ہے۔ اس طرح فقیر کے پاس وہ رقم گویا اصل مالک کی طرف سے بالواسطہ صدقہ کے طور پر پہنچتی ہے، ظاہر ہے کہ جب صدقہ فقیر کے لیے حلال ہے تو اس رقم کا استعمال کرنا بھی اس کے لیے حلال ہو گا۔ صرف سود ہی نہیں بلکہ ہر حرام ذریعہ سے حاصل ہونے والی رقم کا (بلکہ ایسے تمام اموال کا) یہی حکم ہے کہ اولاً تو اصلی مالک کی طرف لوٹانے کی کوشش کرنی چاہئے، اگر کوشش کے باوجود اصلی مالک (یا اس کے قائم مقام) کو لوٹانا کسی وجہ سے ممکن نہ ہو (یا لوٹانا مصلحت شرعی کے خلاف ہو) تو پھر اس صدقہ کرنا ضروری ہے، اور یہ بات تقریباً تمام مکاتب فکر کے فقہاء کے نزدیک مسلم ہے۔ علامہ ابن تیمیہؒ کے فتاویٰ میں ہے:-

سئل عن رجل مرأب خلع مالا	ایک ایسے شخص کے بارے میں امام ابن تیمیہؒ
ولداً وهو يعلم بحالہ فهل	سے مسئلہ دریافت کیا گیا کہ جو سود لیتا
يكون المال حلالاً للولد	تھا، مرنے کے بعد اس نے مال بھی
بالميراث أم لا. فأجاب	مجبوراً اور اولاد بھی۔ اولاد کو یہ بات
أما القدر الذي تعلم أنه	معلوم ہے کہ باپ کا مال سود سے
ربا فيخرجه أما يبرده	حاصل شدہ ہے تو اولاد کیا کرے؟

إلى صاحبه أن أمكن وإلا
 محمد بن عبد - له
 اس کا جواب امانت دیا کہ سود سے حاصل
 شدہ معلوم مال کے بقااصل مالک کو لوٹا دے
 اگر مالک کا پتر نہ چل سکے تو صدقہ کر دے۔

مجموع فتاویٰ ابن تیمیہ میں اس طرح کے متعدد سوالات ملتے ہیں جن کا جواب علامہ نے
 یہی دیا ہے (مثلاً دیکھئے صفحہ ۳۰۹-۳۱۰ ج ۲۹)۔ تفسیر جامع احکام القرآن "للمقرئ علی بن مالکیہ کا بھی یہی
 مسلک نقل کیا گیا ہے :-

قال علماءنا أن سبيل التوبة
 من بیده من الاموال المحرام
 ان كانت من ربا فليردھا علی
 من ائسرى عليه ويطلبه ان لم
 يكن حاضرا، فان ايس من وجوده
 فليتمدق بذلك عنه وان
 افذه بظلم فليفعل كذلك
 في ايس من ظلمه - له
 ہمارے علماء (مالکی علماء) کا کہنا ہے
 کہ جس شخص کے قبضہ میں حرام ذرائع
 سے حاصل شدہ مال ہو اس کی
 توبہ یہ ہے کہ اگر سود کے طور پر مال
 حاصل کیا ہے تو اسے واپس کر دے
 جس سے لیا ہے، اگر موجود نہ ہو تو
 اسے تلاش کر کے ملنے سے یا اس
 ہو جانے پر صدقہ کر دے، اسی کی
 طرف سے کسی اور طریقہ سے ظلم کر کے
 مال حاصل کیا ہے تو وہ مال بھی مظلوم
 کو لوٹا دے، نہ ملے تو صدقہ کر دے۔

(جاری)

لہ فتاویٰ ابن تیمیہ ج ۲۹ ص ۳۰۷ - لہ تفسیر قرطبی ج ۲ ص ۲۷۷